

Ekwo

Obedaya

Onye Mpfuchiru Chileke

Aphụ, Chipfu a-nụ ndu Edomu

¹ Ọwaa bụ ọphulenyaa, Obedaya phuru. Wakwa iphe, Nnajiuphu, bụ Chipfu epfu l'opfu ẹhu ndu Edomu.

Anyi numaru ozi, Chipfu ziru.

Ọ kwa onye-ozi bẹ e ziru g'o
jepfu ọhamoha je asụ
phẹ-a:

“Unu gbalihukwa g'anyi je
etsoo phẹ ọgu!

² Unu lekwa; mu meakwaru;
ị ha nwanshii l'echilabọ
ọhamoha;
ọphu ọ dukpoda iphe,
a gụberu ngu.

³ Ọ kwa eku-onwonye ono,
nọ ngu l'obu ono dephuru ngu;
mbụ gụbe onye ono,
bu l'ime agbara mkpuma;
bya eworu unuphu kwaa
l'ephekerephe;
mbụ gụbe onye ono,
anọduje ari sụ:

“Bụ onye sụru mu akwatsu
gẹ mu darwua ali?”

⁴ I -wolichakponu onwongu

ephekerephe g'ugo;
 mbụ je akpachakporo
 ẹpfune l'ẹka kpokpode
 kegbaaru;
 nokwapho ẹka mu a-gbe
 lo-zeta ngu.”

Nokwa iphe, Chipfu eepfu bu
 ono.

5 “Ndu-oshi ozoo ndu ana nfu
 -bya ibe ngu l'enyashi;
 ?to buedupho iphe,
 mkpa iya duru phe be ẹphe
 e-wota kpoloko?

Ọ -buru le ndu awo akpuru
 vayinu byapfutaru ngu;
 ?ẹphe ta awo-phodojedu
 nwophu du olemole?

Obenu le gubedua be eze
 iphe-ehuka a-dapfu.

6 Lewaro ya; ali oshilokpa Iso
 be aa-vochachaakwaa
 avocha.

Mbu l'eku iya, o domiru
 edomi be
 ee-gwechakwaa tutua.

7 Ọ kwa ndu ono, gu l'ẹphe
 gbaru ndzu ono g'ẹphe
 ha l'a-chifu ngu chi-rwua
 ngu oke-ali ngu.

Mbu le ndu ono,
 gu l'ẹphe du le ree ono
 l'e-dephu ngu bya
 akapyabekwa ngu
 pho enya.

Ọ buru ndu erije nri ngu
 a-gbaberu ngu onya;
 ophu i byadu amaru.”

8 Wakwa iphe, Chipfu epfu
 baa:

“O -rwua mboku ono be mu
 a-tukokwa ndu maru iphe
 l'ali ndu Edomu mee

g'ephe buru mkpurupyata;
 mbu mebyishia ndu
 iphe edoje enya,
 bu l'ali ubvu ubvu
 k'oshilokpa Iso ono.

⁹ Ndibe ngu, ike du l'alwu
 ogo gube mkpukpu
 Temanu; be meji
 a-tofukwa.

Le gbukota iphe,
 bukpuo ndu ali ubvu
 ubvu oshilokpa Iso
 pyaapya."

Iphe-eji ndu Edomu

¹⁰ "Eshi ophu i meru nwune
 ngu,
 bu Jiekpu mkpawere
 be iphere e-rikpute ngu ishi;
 teme l'e mee g'i chihu jasu
 l'ojejoje.

¹¹ Mbu le mboku ono be ji
 pfupheerupho iche;
 ndu ohozo anodu egwe
 iphe oshilokpa Jiekpu;
 ndu abudu ndu Izurelu
 anodu awuba l'onu
 oguzo mkpukpu phe;
 nodu atu ido eke
 Jierusalemu; mbu-a;
 gu l'ephe adupho
 g'unu bu iphe lanu.

¹² I tigi ledu nwune ngu
 olegbulenya l'eswe mboku,
 duru iya eji;
 ophu i tigi tedu eswa kpua
 ndu Jiuda l'eswe mboku,
 e meru ephe
 buru mkpurupyata;
 ophu i tigi nodudu aba
 abaa l'eswe mboku,
 iphe-ehuka byapfutaru phe.

- 13 I tigi bahudu l'onu oguzo
 mkpukpu ndibe mu
 l'eswe mboku,
 ephe eje iphe-kpanganga;
 ophu i tigi ledu iya
 olegbulenya l'eka
 ejo-iphe byapfutaru phe
 l'eswe mboku, ephe eje
 iphe-kpanganga;
 ophu i tigi nodudu
 egwe iphe phe
 l'eswe mboku,
 ephe eje oke iphe-ehuka.
- 14 I tigi pfu-chidu uzo le
 mgbakata-uzo egbutsushi
 ndibe phe,
 bu ndu agbala agbala;
 ophu i tigi kpatajedu
 ndibe phe,
 bu ndu ophu wafuru nu
 je akpuphuru phe azu
 l'eswe mboku ono,
 iphe-ehuka byapfutaru
 phe ono.”

Ikpe, Chipfu e-kpe ohamoha

- 15 “Eswa mboku ke Chipfu
 duakwaru ohamoha
 ntse.
 O kwa g'i meru onye bu
 g'ee-me ngu-o!
 Iphe, i meru l'atukokwaru
 ngu l'ishi-o!
- 16 O kwa egube ono,
 unu no l'ubvu mu,
 du nsu ngu-sweshia
 iphu ono;
 bukwapho g'ohamoha
 a-nodu anguwa
 iya ro.
 Ephe a-ngu;
 ngu nta ngu imo;

ɛphe adule-a g'ò bú
l'ɛphe ta adujeduru
adudu ophu.”

Aadzota ndu Ízurelu

17 “Obenu l'oo-duru ndu a-wafu
nu l'eli úbvú Zayonu.

Èka ono a-du nsò;
tème onu-ulo Jiékòpu abya
anata okiphe,
rwuberu phe nu.

18 Onu-ulo Jiékòpu a-du g'òku,
eke paapaapa;
mbù lè ndu onu-ulo
Jiósefu a-du g'òku,
enwu phoophoophoo;
ndu onu-ulo Iso
adukwanu g'èswa ereshi,
òku a-daba tsua tsufu;
ophu o
dudu onye onu-ulo Iso,
byaru awafu mè
onye lanu.”

Nokwa iphe, Chipfu pfuru
bù ono.

19 “Ò búru ndu shi l'echiègu
ndohali l'a-bya ebuchishia
alì úbvú úbvú Iso.

Ndu ophu shi l'alì òkpa úbvú,
nò l'uzo enyanwu-ariba
abya ebuchishia alì ndu
Filisitayinu.

Èphe abya ebuchishia alì
ndu Ifuremu yèlè alì,
nò-kube mkpukpu
Samériya.

Ndu Benjiaminu anata
alì Giladu.

20 Ndu Ízurelu ndu ophu
a kpuru lè ndzù a-nata
alì Kénanu gbiriri
jasu lè mkpukpu

Zarefatu.

Ndu ọ́phu, a kpuru lẹ́
 ndzụ́ lẹ́ Jierúsalemu
 laa Sefaradu l'a-natakọ́ta
 mkpụ́kpụ,
 nọ́kọta l'echięgu ndọ́hali.

21 Ndu adzọ́je ndzụ́
 e-nyihu úbvú́ Zayọ́nu
 je anọ́du kpee ndu
 bugbaa l'alị́ úbvú́
 úbvú́ oshilọ́kpa
 Iso ikpe.

Noo ya bụ́; alị́-eze ọ́bu
 l'ophu abụ́kotaru
 kẹ́ Chipfu.”